

WANTED REPORTERS

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : 9618907705

navataramtelugudaily@gmail.com

నవతరం



తెలుగు దినపత్రిక

ప్రచురణ కేంద్రం: హైదరాబాద్, రాజమండ్రి సంపుటి : 12 సంఠిక : 299 ఆదివారం 01-3-2026 పేజీలు : 4 వెల : 5-00

99 రోజుల యాక్షన్ ప్లాన్ పై చర్చ

అధికారులకు దిశానిర్దేశం చేసిన సీఎం కాకినాడ ఘటనపై రేవంత్ దిగ్బల్రాజు



హైదరాబాద్, నవతరం

సీఎం రేవంత్ రెడ్డి శనివారం సచివాలయంలో వివిధ శాఖలకు చెందిన ప్రభుత్వ ముఖ్య కార్యదర్శులు, కార్యదర్శులతో సమావేశం నిర్వహించారు. 99 రోజుల యాక్షన్ ప్లాన్ పై సమావేశంలో అధికారులతో చర్చించారు. ఈ సందర్భంగా పలు కీలక అంశాలపై సీఎం దిశానిర్దేశం చేశారు. మార్చి నుంచి జూన్ వరకు 99 రోజుల యాక్షన్ ప్లాన్ సిద్ధం చేయాలని సూచించారు.

పాత పద్ధతి నుంచి.. సాంకేతికంగా అప్డేట్ కావాల్సిందే

విగతా 2లో

- ప్రతి ఎన్నికల్లోనూ ప్రజలు అండగా ఉన్నారు
- ప్రజలకు మేలు చేయడమే ప్రభుత్వ లక్ష్యం
- పారిశ్రామికీకరణలో తెలంగాణ ఆదర్శం కావాలి
- ప్రతి ప్రభుత్వ ఆఫీసుకు సాంత భవనం ఉండాలిందే
- ఆన్లైన్ విధానంలో అన్ని పనులు జరిగేలా చూడాలి
- నిర్ణీత సమయంలో పైక్లు క్లీయర్ చేయాలిందే
- 99 రోజుల యాక్షన్ ప్లాన్ పై అధికారులతో చర్చ
- ప్యూచర్ సిటీపై దృష్టి పెట్టి పనిచేయండి
- అధికారులకు దిశానిర్దేశం

హైదరాబాద్, నవతరం): సీఎం రేవంత్ రెడ్డి శనివారం సచివాలయంలో వివిధ శాఖలకు చెందిన ప్రభుత్వ ముఖ్య కార్యదర్శులు, కార్యదర్శులతో సమావేశం నిర్వహించారు. 99 రోజుల యాక్షన్ ప్లాన్ పై సమావేశంలో అధికారులతో చర్చించారు. ఈ సందర్భంగా పలు కీలక అంశాలపై సీఎం దిశానిర్దేశం చేశారు. మార్చి నుంచి జూన్ వరకు 99 రోజుల యాక్షన్ ప్లాన్ సిద్ధం చేయాలని సూచించారు. ఈ సమావేశంలో సీఎం సలహాదారు వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, డీజీపీ శివధర్ రెడ్డి, సీఎంఓ ముఖ్య కార్యదర్శి శేషాద్రి, సీఎంఓ అధికారులు పాల్గొన్నారు. మార్చి 4 న జరిగే కలెక్షర్ల



File Ph

సమావేశంలో అందరి పని తీరుపైన మాట్లాడుతూనే అన్నారు. ప్రజా పాలన-ప్రగతి ప్రణాళిక పేరు తో 99 రోజుల కార్యచరణ ఉంటుందన్నారు. ఈ కార్యక్రమం కోసం

మీ ప్రభుత్వంపై ఆరగబడండి

మీకు అండగా మా సైనిక శక్తి ఉంటుంది ఇరాన్ ప్రజలకు ట్రంప్ సందేశం



వాషింగ్టన్, నవతరం

అమెరికా-ఇజ్రాయెల్ సంయుక్తంగా ఇరాన్ పై చేపట్టిన దాడులను అమెరికా అధ్యక్షుడు డొనాల్డ్ ట్రంప్ ట్వీట్ చేశారు. ఎన్ని హెచ్చరికలు చేసినా అణుకేంద్రాల పునర్నిర్మాణం, క్షిపణులను అభివృద్ధి చేస్తుండటంతో ఇరాన్ పై భారీ సైనిక చర్య చేపట్టమని ప్రకటించారు. ఇరాన్ ప్రజలకు

విగతా 2లో



ఇరాన్ పై యుద్ధంతో క్రూడ్ ఆయిల్ కు కొరత

- భారీగా ధరలు పెరిగే అవకాశం ఉందని వెల్లడి
- క్రూడ్ ధర 2? మేర పెరిగి, బ్యారెల్ కు 72.48
- డాలర్ వద్ద స్థిరపడింది
- దిగుమతులపై ఆధారపడిన భారతదేశంలోని సామాన్యుడి జేబుకు చిల్లు

రాష్ట్రంలో దెబ్బతిన్న శాంతిభద్రతలు

- ఎమ్మెల్యే కాబీపల్లికే రక్షణ లేకుండా పోయింది
- అసెంబ్లీలో కామారెడ్డి వ్యవహారంపై నిలదీస్తాం
- ఏలేటి మహేశ్వర్ రెడ్డి స్పష్టికరణ



సచివాలయంలో బాధిత కుటుంబాలకు నేరుగా చెక్కులు

- పేలుడు ఘటన తరవాత యజమాని సర్కార్
- మదీనా బస్సు ప్రమాద మృతులకు అండ
- వారి కుటుంబాలకు ప్రభుత్వం ఆర్థిక సాయం
- 44 మందికి 5 లక్షల చొప్పున సాయం అందచేత ప్రభుత్వం అండగా
- ఉంటుందని చెప్పిన సీఎం రేవంత్



సాయం అందజేశారు. గతేడాది నవంబర్ 17న మక్కా యాత్రలో జరిగిన బస్సు ప్రమాదంలో 44 మంది హైదరాబాద్ వాసులు నజీవదహనమైన విషయం తెలిసింది. మక్కా నుంచి బయలుదేరిన బస్సు ముందు వెళ్తున్న డీజిల్ ట్యాంకర్ ను ఢీకొనడంతో ఈ ప్రమాదం జరిగింది. దీంతో ఒక్కసారిగా మంటలు చెలరేగాయి. బస్సు ప్రమాదంలో 44 మంది హైదరాబాద్ వాసులు నజీవ దహనమైన విషయం తెలిసింది. ఈ సందర్భంగా సీఎం రేవంత్ రెడ్డి సచివాలయంలో మీడియాతో మాట్లాడారు. మదీనా ప్రమాదం గురించి తెలియగానే సహాయ చర్యలపైనే కేంద్ర ప్రభుత్వంతో మాట్లాడానని ప్రస్తావించారు. మంత్రి అజారుద్దీన్ ను వెంటనే మదీనా పంపించానని గుర్తుచేశారు. బాధిత కుటుంబాలకు రూ.5 లక్షల పరిహారం ఇవ్వాలని మంత్రివర్గ సమావేశంలో నిర్ణయం తీసుకున్నామని తెలిపారు. దేశం బయట జరిగే ప్రమాదాలకు ప్రభుత్వాలు పరిహారం చెల్లించడం.. కానీ బాధితుల కుటుంబాల పరిస్థితి చూసి సహాయం ప్రకటించామని అన్నారు. నాంపల్లి అగ్నిప్రమాదంలో చనిపోయిన వారి కుటుంబాలను కూడా ఆదుకున్నామని పేర్కొన్నారు. తమ ప్రభుత్వం అండగా ఉంటుందనే నమ్మకాన్ని ప్రజకు కలిగించామని చెప్పుకొచ్చారు.

విగతా 2లో

రూ.5,456.26 కోట్ల బడ్జెట్ కు ధర్మకర్తల మండలి ఆమోదం

శ్రీవారి ముదుపు పతం పథకం ప్రారంభం
విద్య, భద్రత, భకుల సౌకర్యాలకు ప్రాధాన్యం
రూ.120 కోట్లతో అత్యాధునిక టెక్నాలజీతో వంటశాల
టీటీడీపీ అసత్వ పోస్టులు పెట్టేవారిపై కఠిన చర్యలు
టీటీడీ చెర్లన్ బీఆర్ నాయుడు



తిరుమల, నవతరం
టీటీడీ 2026-27 ఆర్థిక సంవత్సరానికి రూ.5,456.26 కోట్ల బడ్జెట్ కు ధర్మకర్తల మండలి ఆమోదం తెలిపిందని టీటీడీ చెర్లన్ బీఆర్ నాయుడు వెల్లడించారు. రాష్ట్ర ప్రభుత్వం కూడా ఈ బడ్జెట్ కు ఆమోదం తెలిపినట్లు ఆయన పేర్కొన్నారు. తిరుమల అన్నమయ్య భవనంలో ఈవో

ఎం.రవిచంద్రతో కలిసి శనివారం ఆయన మీడియా సమావేశంలో మాట్లాడారు. ముఖ్యమంత్రి చంద్రబాబు నాయుడు ఆదేశాలతో టీటీడీ బోర్డు సబ్ కమిటీ సిఫార్సుల మేరకు టీటీడీ చరిత్రలో తొలిసారిగా తిరుమల తిరుపతి దేవస్థానం విద్యా సంస్థల్లో విద్యనభ్యసిస్తున్న విద్యార్థిని, విద్యార్థులకు ఉన్నత ప్రమాణాలతో మెరుగైన విద్యను అందించేందుకు గాను రూ.118.89 కోట్లు కేటాయింపు చేశారు.. ఇందులో భాగంగా డిజిటల్ క్లాస్ రూములు, అదనపు హాస్టల్ బ్లాకులు, వంట గదుల ఆధునికీకరణ, ఇతర మౌళిక సదుపాయాలు వంటి సమూలమైన మార్పులను తీసుకొచ్చేందుకు ఆమోదం ఇచ్చింది. భక్తుల విజ్ఞప్తి మేరకు శ్రీవారికి ముదుపులు అందించే దాతల సౌకర్యార్థం 'శ్రీవారి ముదుపు పతం పథకం' ప్రయోగాత్మకంగా ప్రారంభించాలనే నిర్ణయం తీసుకున్నారు. ప్రస్తుతం భక్తులు మొక్కుల రూపంలో శ్రీవారి హుండీలో కానుకలు వేస్తున్నారు. ఇందుకు బదులుగా భక్తులు తిరుమలలో

సచివాలయంలో బాధిత కుటుంబాలకు నేరుగా చెక్కులు



అందుకే కుటుంబాలను సెక్టరీయల్ కేటగిరీలో పరిశీలించి అందించామని వివరించారు ఇది ప్రజల ప్రభుత్వమని.. ఆందోళన చెందొద్దని అన్నారు. ప్రజల కష్టం, ఆనందంలో మీతో ఉంటుందని ధైర్యం చెప్పారు. ఈ ప్రభుత్వం మీది.. ఎటువంటి ఆందోళన చెందాల్సిన పని లేదు.. మీకు అందగా ఉంటామంటూ ముఖ్యమంత్రి రేవంత్ రెడ్డి అన్నారు. మదీనాలో ప్రమాదం తలచుకున్న వెంటనే మంత్రి అజహరుద్దీన్ నేతృత్వంలోని ప్రతినిధి బృందాన్ని మదీనాకు పంపామని సీఎం గుర్తు చేశారు. చనిపోయిన వారి కుటుంబ సభ్యులకు తక్షణమే పాస్ పోర్టులు, వీసాలు ఇప్పించి మదీనా పంపించామన్నారు. అక్కడి భారత్ కాన్సులేట్, సౌదీ ప్రభుత్వంతో చర్చించి మృతిచెందిన వారి అంత్యక్రియలు జనుతుల్ బుఖారీ చేయించామన్నారు. ఈ చెక్కులను ఇళ్లకు పంపించవచ్చని.. కానీ మీ అందరితో కలవాలని... మీకు అందగా ఉంటామనే భరోసా కల్పించాలనే ఉద్దేశంతోనే సచివాలయానికి పిలిపించామని సీఎం అన్నారు. ముస్లిం సోదరులతో

తనకున్న అనుభవాన్ని ముఖ్యమంత్రి రేవంత్ రెడ్డి ఈ సందర్భంగా గుర్తు చేసుకున్నారు. తాను కొడంగల్ ఎమ్మెల్యేగా ఎన్నికైన 2009 నవంబరు నుంచి నియోజకవర్గంలోని అయిదు మండలాల నుంచి ఒక్కొక్కరి చొప్పున ఏటా అయిదుగురిని తన సొంత ఖర్చులతో హాజ్ యాత్రకు పంపుతున్నానని సీఎం తెలిపారు. వారిని ఎంపిక చేసే బాధ్యత స్థానిక ముస్లిం మత పెద్దలకే అప్పజెప్పామన్నారు. కార్యక్రమంలో రాష్ట్ర మైనారిటీ సంక్షేమ శాఖ మంత్రి అజహరుద్దీన్, ముఖ్యమంత్రి సలహాదారు వేంకటేశ్వర్ రెడ్డి, రాష్ట్ర ప్రభుత్వ సలహాదారు షఫీర్ అలీ, నాంపల్లి ఎమ్మెల్యే మాజీడ్ హుసేన్, హజ్రత్ మిర్జా ఖుస్రో పాషా, తెలంగాణ మైనారిటీస్ రెసిడెన్షియల్ ఎడ్యుకేషనల్ ఇన్స్టిట్యూషన్స్ సొసైటీ చైర్మన్ సీఎం ఖుస్రో, రాష్ట్ర మైనారిటీస్ కార్యదేష్ చైర్మన్ ఒబేదుల్లా కొత్తాల్, సీఎం ఓఎస్సీ వేముల శ్రీనివాసులు తదితరులు పాల్గొన్నారు. ఈ నెల ముస్లింలకు చాలా పవిత్రమైనది.. అంతా కలిసి మెలిసి ముందుకెళ్తామని పిలుపునిచ్చారు.

రాష్ట్రంలో దెబ్బతిన్న శాంతిభద్రతలు

కామారెడ్డి, ఫిబ్రవరి 28 తెలంగాణలో లా అండ్ ఆర్డర్ పూర్తిగా దెబ్బతిందిన బీజేపీ శాసనసభ పక్ష నేత ఏలేటి మహేశ్వర్ రెడ్డి తీవ్ర ఆగ్రహం వ్యక్తం చేశారు. ఎమ్మెల్యే కాటిపల్లి వెంకటరమణారెడ్డికి భద్రత లేకుండా పోయిందని ఫైర్ అయ్యారు. సీఎం రేవంత్ రెడ్డిని ఓడించి రమణారెడ్డి గెలవడం కాంగ్రెస్ కేంద్ర జిల్లాలకు కోరిక పోతున్నారని ధ్వజమెత్తారు. కామారెడ్డి జిల్లా కేంద్రంలోని ఎమ్మెల్యే క్యాంప్ కార్యాలయంలో బీజేపీ సమావేశం జరిగింది. ఈ సమావేశంలో మహేశ్వర్ రెడ్డి పాల్గొని మాట్లాడారు. రానున్న అసెంబ్లీ సమావేశాల్లో అనుసరించాల్సిన వ్యూహంపై చర్చించారు. ఎమ్మెల్యే ఇంటిపై దాడి చేసిన కాంగ్రెస్ నాయకులను అరెస్ట్ చేయకుండా బీజేపీ నాయకులను అరెస్ట్ చేయడం కక్ష సాధింపు కాదా అని మహేశ్వర్ రెడ్డి ప్రశ్నించారు. కామారెడ్డి, బాన్సువాడ, నాగర్ కర్నూల్ లో జరిగిన దాడికి సీఎం రేవంత్ రెడ్డినే బాధ్యత వహించాలని డిమాండ్ చేశారు. మున్సిపల్ ఎన్నికల్లో మెజార్టీ స్థానాలను బీజేపీ కైవసం చేసుకుందని తెలిపారు. ఎమ్మెల్యే రమణారెడ్డిని పరామర్శించడానికి బీజేపీ నాయకులు వస్తుంటే.. హౌస్ అరెస్ట్ చేయడం దారుణమని అన్నారు. ఆరు గ్యారంటీలకు కాంగ్రెస్ సర్కార్ ఎందుకు చట్టబద్ధత కల్పించడం లేదని ప్రశ్నించారు. ఇచ్చిన హామీలను అమలు చేయవచ్చు అధికారంలో ఉండే అర్హత కాంగ్రెస్ కు లేదని మహేశ్వర్ రెడ్డి పేర్కొన్నారు. హోంశాఖను సీఎం రేవంత్ రెడ్డి ఓవైసీ బ్రదర్స్ కు తాకట్టు పెట్టారని ఆరోపించారు. బాన్సువాడలో ఓవైసీ బ్రదర్స్ చెప్పినట్లుగా రాష్ట్ర ప్రభుత్వం ద్రామాలు ఆడిందని రుద్దుబట్టారు. హిందూ యువతి పట్ల అసభ్యకరంగా ప్రవర్తించిన వ్యక్తిని ఎందుకు రిమాండ్ కు పంపలేదని ప్రశ్నల వర్షం కురిపించారు. 13 మంది ఆర్ఎస్ఎస్ వాళ్లని అరెస్టు చేసి రిమాండ్ కి పంపడం దారుణమని అన్నారు. రైతు బీమాను అమలు చేసే రైతులను ఆదుకోవాలని కోరారు. అసెంబ్లీలో రైతుల కోసం కొట్లాడతామని మహేశ్వర్ రెడ్డి పేర్కొన్నారు.

ఎన్నికల కోడ్ ఉల్లంఘన కేసు

హైదరాబాద్, ఫిబ్రవరి 28 హైదరాబాద్ లోని నాంపల్లి ప్రజా ప్రతినిధుల కోర్టుకు తెలంగాణ ముఖ్యమంత్రి రేవంత్ రెడ్డి శనివారం హాజరయ్యారు. గతంలో సమాధానం ఎన్నికల కోడ్ ఉల్లంఘన, కోవిడ్ నిబంధనల ఉల్లంఘన కేసుల విచారణ నేపథ్యంలో న్యాయమూర్తి ఎదుట ఆయన కోర్టులో హాజరై విచారణను ఎదుర్కొన్నారు. 2019లో జరిగిన హుజూర్ నగర్ ఉప ఎన్నికల సమయంలో ఎన్నికల ప్రచారంలో భాగంగా, అప్పటి ఎంపీలైన రేవంత్ రెడ్డి, ఉత్తమ్ కుమార్ రెడ్డి కాంగ్రెస్ అభ్యర్థి తరఫున భారీ ర్యాలీ నిర్వహించినట్లు ఆరోపణలు ఉన్నాయి. ఈ ర్యాలీలో సుమారు 40 కార్లు, డీజీ సౌండ్ సిస్టమ్లతో ప్రచారం నిర్వహించారని ఎన్నికల అధికారులు పేర్కొన్నారు. వారు ఎన్నికల నియమావళిని ఉల్లంఘించారని ఆరోపిస్తూ ఎన్నికల అధికారులు తెలిపారు. ఇక 2021లో కరోనా మహమ్మారి సమయంలో తెలంగాణ ప్రభుత్వం విధించిన కోవిడ్ నిబంధనలను పాటించకుండా ఓ పబ్లిక్ మీడింగ్ లో పాల్గొన్నారని కూడా రేవంత్ రెడ్డిపై ఆరోపణలు ఉన్నాయి. ఈ ఘటనకు సంబంధించి కూడా పోలీసులు కేసు నమోదు చేశారు. కోవిడ్ సమయంలో ప్రజా సమావేశాలపై పరిమితులు ఉన్నప్పటికీ వాటిని ఉల్లంఘించారని ఫిర్యాదులో పేర్కొన్నారు. ఈ రెండు ఘటనలకు సంబంధించి ఎన్నికల సంఘం అధికారుల ఫిర్యాదు మేరకు పోలీసులు కేసులు నమోదు చేశారు.

రూ.5,456.26 కోట్ల బడ్జెట్ కు ధర్మకర్తల మండలి ఆమోదం

విచ్చాడు చేసే కొంటర్ లో చెల్లింపులు చేస్తే అందుకు తగిన ముదుపు పత్రాలు అందజేస్తారు. వాటిని నేరుగా శ్రీవారి వేదికలో వేయవచ్చు. తద్వారా భక్తులు నగదు, నాణెాలు తీసుకువచ్చేందుకు ఉన్న ఇబ్బందులు తొలగుతాయి. తిరుమలలో భక్తుల సౌకర్యార్థం అదనంగా మరో అన్న ప్రసాద భవనం, ఆధునిక వంటకాలను అత్యాధునిక టెక్నాలజీతో నిర్మించేందుకు రిలయన్స్ సంస్థ రూ.100 కోట్ల నుండి రూ.120 కోట్లు విరాళం అందించేందుకు ముందుకు రావడంతో పనులు ప్రారంభించేందుకు ఆమోదం ఇచ్చారు. ఆలయాలు, ప్రాకారాలు, రాజ గోపురాలు తదితర నిర్మాణాలకు అయ్యే ఖర్చును దృష్టిలో ఉంచుకుని తదనుగుణంగా శ్రీవారి ట్రస్టు మార్గదర్శకాలను మార్పు చేసేందుకు ఆమోదం ఇచ్చారు. ఒంటిమిట్టలో 108 అడుగుల జాంబవంతుడి విగ్రహం ఏర్పాటుకు గాను డ్రై బల్యాండ్ నిర్మించేందుకు నిర్ణయం. అందుకుగాను రూ.20.17 కోట్లతో పనులకు ఆమోదం. కోయంబత్తూర్, గుహాటి, బెలగావి, అదేవిధంగా పాట్నా వద్ద మోకామ నగరంలో శ్రీవారి ఆలయాల నిర్మాణాలకు ఆయా రాష్ట్ర ప్రభుత్వాలు టీటీడీకి కేటాయించిన భూమిని తీసుకునేందుకు ఆమోదం. పశుకమాత ఆలయంలో అక్షర గోవిందం పేరుతో అక్షరాభ్యాస కార్యక్రమం ప్రారంభించాలని నిర్ణయం. ఒంటిమిట్ట



శ్రీ కోదండరామస్వామివారి వార్షిక బ్రహ్మోత్సవాల్లో భాగంగా ఏప్రిల్ 1వ తేదీన జరగనున్న శ్రీ సీతారాముల కల్యాణానికి విచ్చేసే దాదాపు 70 వేల మంది భక్తులకు ఈ ఏడాది అదనంగా రూ.50 లిలువ చేసే తిరుమల శ్రీవారి లడ్డూ ప్రసాదాన్ని ఉచితంగా అందించాలని నిర్ణయించారు. గత ఏడాది తలంజ్రాల ప్యాకెట్ కిట్ ను అందించిన విషయం తెలిసిందే. ఒంటిమిట్ట శ్రీ కోదండరామస్వామివారి బ్రహ్మోత్సవాల్లో భక్తులను ఆకట్టుకునేలా రూ. 4.25 కోట్లతో విద్యుత్ అలంకరణలు, పబ్లిక్ అడ్రస్ సిస్టమ్, ఎల్ఈడి బోర్డులు ఏర్పాటు చేయాలని నిర్ణయం చాందోశవ్యాప్తంగా ఉన్న టీటీడీ ఆలయాలు, సత్రాలు, విశ్రాంతి భవనాలు, యాత్రికుల వసతి సముదాయాలు, విద్యా సంస్థలు, ఆసుపత్రులు, కల్యాణ మండపాల భద్రతను పర్యవేక్షించేందుకు తిరుపతిలోని టీటీడీ పరిపాలనా భవనంలో రూ.10.75 కోట్లతో కమాండ్ కంట్రోల్ సెంటర్ ఏర్పాటుకు ఆమోదం.

ఇరాన్ పై యుద్ధంతో క్రూడ్ ఆయిల్ కు కొరత

న్యూఢిల్లీ, ఫిబ్రవరి 28 ఇరాన్ ఇజ్రాయెల్ మధ్య యుద్ధం ముదురుతుండటంతో ప్రపంచవ్యాప్తంగా క్రూడ్ ఆయిల్ సెగలు రేగుతున్నాయి. ఈ యుద్ధం కారణంగా అంతర్జాతీయ మార్కెట్లో ముడిపమురు ధరలు ఒక్కసారిగా పరుగులు తీయడం ప్రారంభించాయి. శుక్రవారం నాటి ట్రేడింగ్ లోనే బ్రెంట్ క్రూడ్ ధర 2? మేర పెరిగి, బ్యారెల్ కు 72.48 డాలర్ల వద్ద స్థిరపడింది. యుద్ధం గనుక మరెన్ని రోజులు కొనసాగితే.. ఈ ధర బ్యారెల్ కు 80 డాలర్ల మార్కును దాటుతుందని నిపుణులు హెచ్చరిస్తున్నారు. దిగుమతులపై ఆధారపడిన భారతదేశంలోని సామాన్య జేబుకు విల్లు పెట్టేలా పెట్రోల్, డీజిల్ ధరలు పెరుగుదలకు కారణం కానుంది. ముఖ్యంగా అంతర్జాతీయ వాణిజ్యానికి అత్యంత కీలకమైన హోర్నుజ్ జలసంధిపై ఇప్పుడు అందరి దృష్టి నెలకొంది. ఇరాన్ ఉత్తరం.. ఒమన్, యూఏఈ, దక్షిణం ఉన్న ఈ సన్నని సముద్ర మార్గం ప్రపంచ చమురు సరఫరాకు గుండెకాయ లాంటిది. ప్రపంచవ్యాప్తంగా ఉత్పత్తి అయ్యే క్రూడ్, ఒబిజిలో దాదాపు 20 నుంచి 30 శాతం ఈ మార్గం గుండానే రవాణా అవుతుంది. ఒకవేళ ఇజ్రాయెల్ దాడులకు నిరసనగా ఇరాన్ ఈ జలసంధిని దిగ్బంధిస్తే.. ప్రపంచ ఇంధన మార్కెట్ కుప్పకూలే ప్రమాదం ఉంది. రోజుకు దాదాపు 2 కోట్ల బ్యారెళ్ల చమురు ఈ మార్గం ద్వారానే సరఫరా అవుతుండటంతో..

సపై చైనా తెగిపోయి పెట్రో ధరలు ఆకాశాన్ని తాకడం ఖాయం. భారత్ విషయానికి వస్తే.. మన దేశానికి అవసరమైన క్రూడ్ లో దాదాపు 60-70 శాతం పశ్చిమ ఆసియా దేశాల నుండి వస్తోంది. ప్రస్తుతం భారత్ ఇరాన్ నుంచి నేరుగా చమురు దిగుమతి చేసుకోకపోయినప్పటికీ.. సౌదీ అరేబియా నుంచి 13-17?, ఇరాక్ నుంచి 24?, యూఏఈ వంటి దేశాలపై ఎక్కువగా ఆధారపడుతోంది. ఈ దేశాలన్నీ చమురు రవాణాకు హోర్నుజ్ జలసంధినే వాడుతుంటాయి. ఈ నేపథ్యంలో అక్కడ యుద్ధ వాతావరణం నెలకొంటే.. రవాణా ఖర్చులు, ఇన్సూరెన్స్ ప్రీమియంలు పెరిగి దేశీయంగా పెట్రోల్, డీజిల్ ధరలు భారీగా పెరిగే అవకాశం ఉందని తెలుస్తోంది. ఇప్పటికే ద్రవ్యోల్బణంతో ఇబ్బంది పడుతున్న సామాన్యులకు, ఇంధన ధరల పెంపు నిత్యావసర వస్తువుల రేఖను భారీగా పెంచేస్తుందని నిపుణులు ఆందోళన వ్యక్తం చేస్తున్నారు. ప్రస్తుతం అమెరికా తన క్షిపణి దాడులను ఇరాన్ సైనిక స్థావరాలకే పరిమితం చేసినప్పటికీ.. ఇరాన్ గనుక ఆర్థికపరమైన ఒత్తిడి తెచ్చేందుకు చమురు సరఫరాను అడ్డుకుంటే పరిస్థితి చేయిదానిపోతుంది. దాదాపు 500 బిలియన్ డాలర్ల విలువైన క్రూడ్ ట్రేడ్ ఈ చిన్న సముద్ర మార్గంపైనే ఆధారపడి ఉంది. ఇరాన్ తన సైనిక బలగాలను హోర్నుజ్ ప్రాంతంలో మోహరించడం అంతర్జాతీయ సమాజాన్ని ఆందోళనకు గురిచేస్తోంది.

మీ ప్రభుత్వంపై తిరగబడండి

బహిరంగంగా తొలిసారికి సందేశం ఇచ్చారు. దశాబ్దాలుగా అణచివేతకు గురవుతున్న ఇరాన్ ప్రజలకు ఇది విముక్తి కల్పించే సందర్భమని అన్నారు. 'ఇరాన్ ప్రజలకు విముక్తి కల్పించే సందర్భం వచ్చింది. తరతరాలకు మీకు లభించే ఏకైక గొప్ప అవకాశం ఇదే కావచ్చు. అమెరికా పూర్తి సైనిక శక్తితో అందగా నిలుస్తుంది. మేము పని పూర్తి చేసే సమయానికి మీ ప్రభుత్వాన్ని మీరు స్వాధీనం చేసుకోవాలి' అని ఇరాన్ ప్రజలకు ట్రంప్ పిలుపునిచ్చారు. ఇరాన్ భద్రతా దశాబ్దాలను ఉద్దేశించి మాట్లాడుతూ, తక్షణమే వారు ఆయుధాలు విడిచిపెట్టాలని, అలాచేస్తే వారికి రక్షణ కల్పిస్తామని, తిరగబడితే మరణం తప్పదని హెచ్చరించారు. ఈ చారిత్రక ఘట్టంలో ఇరాన్ ప్రజలకు అమెరికా పూర్తి సైనిక శక్తితో అందగా ఉంటుందన్నారు. గతంలో ఏ అమెరికా అధ్యక్షుడు ఈ తరహాలో స్పందించేందుకు ముందుకు రాలేదన్నారు. కాగా, 'అపరేషన్ స్పీడ్ ఆఫ్ జూడా' పేరుతో ఇరాన్ పై ఇజ్రాయెల్ శనివారంనాడు క్షిపణి దాడులు జరిగింది. ఈ దాడులలో రాజధాని నగరమైన బెహ్రాన్ లో పలు ప్రాంతాలు దద్దరిల్లాయి. ఇరాన్ సుప్రీం టీడర్ అయితోల్లా ఖమేనీ కార్యాలయం సమీపంలో దాడులు జరగడంతో కలకలం రేగింది. ఇరాన్ ప్రతిదాడికి దిగివచ్చుటా ఇజ్రాయెల్ తన పౌరులను హెచ్చరించింది. ముందస్తుగా ఇరాన్, ఇజ్రాయెల్ లు తమ గగనతలాలను మూసివేశాయి. మరోవైపు, ఇరాన్ లోని భారతీయ పౌరులకు అక్కడి ఇండియన్ ఎంబసీ కీలక సూచనలు చేసింది. అప్రమత్తంగా ఉండాలని, అనవసర ప్రయాణాలు పెట్టుకోవద్దని, ఇళ్లలోనే ఉండాలని సూచించింది. అధికారుల సూచనలను తూచా తప్పకుండా పాటించాలని కోరింది.

బాణాసంచా పేలుడు ఘటనపై మంత్రుల దిగ్భ్రాంతి

బాధితులకు అందగా ఉంటామని ప్రకటన వైద్యసేవలను అందుబాటులో ఉంచాలన్న సత్సకుమార్

అమార వతి, ఫిబ్రవరి 28 కాకినాడలో జరిగిన బాణాసంచా పేలుడు ఘటనపై పలువురు మంత్రులు తీవ్ర దిగ్భ్రాంతి వ్యక్తం చేశారు. ఈ ప్రమాదంలో చనిపోయిన వారికి నివాళు లర్పించారు. బాధితులకు ప్రభుత్వం అందగా ఉంటుందని మంత్రులు భరోసా ఇచ్చారు. కాకినాడ జిల్లా సామర్లకోట మండలం వేట్టపాలెంలో బాణాసంచా తయారీ కేంద్రంలో పేలుడు ఘటనపై మంత్రి లోకేశ్ సోషల్ మీడియా ఎక్స్ వేదికగా స్పందిస్తూ దిగ్భ్రాంతి వ్యక్తం చేశారు. పలువురు మృత్యువాతపడటం మాటలకందని విషాదమన్నారు. మృతులకు నివాళులర్పించారు మంత్రి. మృతుల కుటుంబాలను కూటమి ప్రభుత్వం ఆదుకుంటుందని.. క్షతగాత్రులకు మెరుగైన వైద్యం అందిస్తామని మంత్రి లోకేశ్ తెలిపారు. వేట్టపాలెంలో బాణాసంచా పేలుడు ఘటనపై మంత్రి సత్సకుమార్ యాదవ్ దిగ్భ్రాంతి వ్యక్తం చేశారు. తక్షణ వైద్య సహాయక చర్యలు చేపట్టాలని వైద్యశాఖ సెక్రటరీ, డిఎంఈ, డిఎంహెచ్ఓలకు ఆదేశాలు జారీ చేశారు. సూపర్ స్పెషాలిటీ వైద్యులు, ఇతర సిబ్బందిని సంఘటనా స్థలానికి వెంటనే పంపాలని.. అంబులెన్స్ లను అందుబాటులో ఉంచాలని ఆదేశించారు.



ప్రపంచ టైలర్స్ డే వేడుకలు

- ఎమ్మెల్యే జారె ఆదినారాయణ - టైలర్లకు అభినందనలు ఇద్దరు మహిళలకు ఉచిత కుట్టు యంత్రాల అందజేత

నవతరం ప్రతినీధి ఖమ్మం భద్రాద్రి భద్రాద్రి కొత్తగూడెం జిల్లా, అశ్వారావుపేట మున్సిపాలిటీలో ప్రపంచ టైలర్స్ డే సందర్భంగా టైలర్స్ యూనియన్ ఆధ్వర్యంలో ఘనంగా వేడుకలు నిర్వహించారు. ఈ కార్యక్రమానికి గౌరవ శాసనసభ్యులు జారె ఆదినారాయణ ముఖ్య అతిథిగా హాజరై టైలర్లను సన్మానించి, వారి సేవలను కొనియాడారు. కార్యక్రమ ప్రారంభంలో టైలర్స్ యూనియన్ ప్రతినీధులు ఎమ్మెల్యేను పూలదండలతో ఆహ్వానించి సన్మానించారు. అనంతరం జ్యోతి ప్రజ్వలన చేసి వేడుకలను ప్రారంభించారు. ఈ సందర్భంగా ఎమ్మెల్యే మాట్లాడుతూ సమాజంలో ప్రతి వృత్తికి గౌరవం ఉందని, ముఖ్యంగా టైలర్ల కుటుంబాల అవసరాలకు అనుగుణంగా దుస్తులు తయారు చేస్తూ ఆర్థిక వ్యవస్థలో తమ పంతు పాత్ర పోషిస్తున్నారని పేర్కొన్నారు. టైలర్లు కేవలం దుస్తులు కుట్టేవారు మాత్రమే కాదు, కుటుంబాల ఆనందానికి రూపకర్తలు. వందగులు, వివాహాలు, శుభకార్యాల సందర్భాల్లో టైలర్ల సేవలు అత్యంత కీలకం. వారి శ్రమకు తగిన గౌరవం దక్కాలి అని ఎమ్మెల్యే అన్నారు. ప్రభుత్వం స్వయం ఉపాధి వృత్తిదారులకు పలు రకాల ఆర్థిక సహాయ పథకాలు అమలు చేస్తోందని, అర్హులైన వారు వారిని



వినియోగించుకోవాలని సూచించారు. ఈ సందర్భంగా పేద కుటుంబాలకు ఉపాధి అవకాశాలు కల్పించాలనే ఉద్దేశంతో నల్లబోతుల వరలక్ష్మి, ఊడ ఉమాదేవి అనే ఇద్దరు మహిళలకు ఎమ్మెల్యే తన సొంత నిధులతో రెండు కుట్టు మిషన్లు ఉచితంగా అందజేశారు. మహిళలు ఇంటి వద్దే ఉపాధి పొందుతూ ఆర్థికంగా స్వావలంబన సాధించాలని ఆకాంక్షించారు. ఈ సందర్భంగా లక్ష్మిదారులు మాట్లాడుతూ తమ కుటుంబ పరిస్థితులను దృష్టిలో పెట్టుకుని సహాయం అందించిన ఎమ్మెల్యేకు హృదయపూర్వక కృతజ్ఞతలు తెలిపారు. అదేవిధంగా మినగుల సుశీల గారు కిడ్నీ సంబంధిత వ్యాధితో బాధపడుతున్న విషయం తెలుసుకున్న ఎమ్మెల్యే ఆమె నివాసానికి వెళ్లి పరామర్శించారు. వైద్య చికిత్సకు కావాల్సిన సహాయం అందించేందుకు అన్ని విధాలుగా అండగా ఉంటానని హామీ ఇచ్చారు. ఆరోగ్యం ప్రతి



మనిషికి అత్యంత ముఖ్యమైనది. పేదరికం వల్ల ఎవరూ వైద్యం లేక ఇబ్బంది పడకూడదు అని పేర్కొన్నారు. తదనంతరం ఎర్రంశెట్టి రంగనాథ్ గారి నూతన ఇందిరమ్మ ఇంటి గృహప్రవేశ కార్యక్రమంలో ఎమ్మెల్యే పాల్గొని కుటుంబ సభ్యులకు శుభాకాంక్షలు తెలిపారు. ప్రభుత్వం అమలు చేస్తున్న ఇందిరమ్మ ఇండ్ల పథకం ద్వారా ప్రతి అర్హుల పేద కుటుంబానికి సొంత ఇల్లు కల్పించడమే తమ సంకల్పమని వెల్లడించారు. ఇల్లు అనేది ప్రతి కుటుంబానికి భద్రత, గౌరవానికి ప్రతీక అని అన్నారు. కార్యక్రమంలో ఆత్మ కవితీ చైర్మన్ సుంకపల్లి వీరభద్రరావు, మండల అధ్యక్షులు తుమ్మా రాంబాబు, జూపల్లి ప్రమాణ్, కోల లక్ష్మీనారాయణ, బుసి పాండు, పలువురు వార్డు కౌన్సిల్లర్లు, కాంగ్రెస్ పార్టీ నాయకులు, కార్యకర్తలు టైలర్స్ యూనియన్ సభ్యులు, స్థానిక మహిళలు, యువకులు పాల్గొన్నారు.

మరోమారు భగ్గుమన్న పుత్తడి ధరలు పెళ్లిళ్ల సీజన్ కావడంతో సామాన్యుల బెంబేలు

పెళ్లిళ్ల సీజన్ కావడంతో సామాన్యుల బెంబేలు పెట్టిన మరోమారు భగ్గుమన్న పుత్తడి ధరలు పెరిగాయి. పెరిగిన ధరలు సామాన్యుల అంచనాలకు అందని విధంగా మారుతున్నాయి. రెండు రోజుల పాటు దాదాపు స్థిరంగా కొనసాగిన ధరలు శనివారం ఒక్కసారిగా భగ్గుమన్నాయి. దేశంలో బంగారం ధర సగటున రూ.3 వేల మేర పెరగగా వెండి ధర కూడా చెప్పుకోదగ్గ స్థాయిలోనే ఎగబాకింది. అసలే పెళ్లిళ్ల సీజన్ కావడంతో సామాన్యులకు ధరలు కంగారు పెట్టిస్తున్నాయి. గుడ్ రిటర్న్స్ వెబ్సైట్ ప్రకారం, శనివారం ఉదయం 10.00 గంటల సమయంలో హైదరాబాద్లో 24 క్యారెట్ 10 గ్రాముల పసిడి ధర రూ.1,64,730లకు చేరుకుంది. నిన్నటి ముగింపు ధరతో పోలిస్తే ఏకంగా రూ.3,160ల మేర పెరిగింది. ఇక 22 క్యారెట్ పసిడి ధర కూడా రూ.2,900ల మేర పెరిగి రూ.1,51,000లకు చేరుకుంది. నగరంలో వెండి ధర కూడా రూ.5 వేల మేర పెరిగింది. ప్రస్తుతం కిలో వెండి రూ.3 లక్షలుగా ఉంది. చెన్నైలో 24 క్యారెట్ 10 గ్రాముల పసిడి ధర గరిష్టంగా రూ.1,65,820కు చేరింది. ముంబై, కర్ణాటక, బెంగళూరు నగరాల్లో మేలిమి బంగారం ధర రూ.1,64,730గా ఉంది. ఢిల్లీలో రూ.1,64,880ల వద్ద కొనసాగుతోంది. ఇక 22 క్యారెట్ అర్జుమెంటల్ బంగారం ధర (10 గ్రాములు) చెన్నైలో రూ.1,52,000గా, ముంబై, కోల్కతా, బెంగళూరు నగరాల్లో రూ.1,51,000 వద్ద కొనసాగుతోంది. నగరాల వారీగా వెండి ధరలను పరిశీలిస్తే.. చెన్నైలో కిలో వెండి ప్రస్తుతం రూ.3 లక్షలకు చేరుకుంది. ముంబై, ఢిల్లీ, కోల్కతా, బెంగళూరు నగరాల్లో రూ.2.95 లక్షల వద్ద కొనసాగుతోంది.

తిరుపతి ఎస్సీ జూపార్కుకు అరుదైన వన్యప్రాణులు



తిరుపతి, ఫిబ్రవరి 28 తిరుపతి ఎస్సీ జూపార్కుకు త్వరలో అరుదైన వన్యప్రాణులు రానున్నాయి. విశాఖ జూపార్కు, హైదరాబాద్ జూపార్కు, చెన్నైలోని క్రాకోడైల్ బ్యాంకు (ట్రస్టు, గుజరాత్ రాష్ట్రం జానసగర్లోని గ్రీన్స్ జూవాజికల్ రెస్ట్రా అండ్ రిహాబిలిటేషన్ సెంటర్ నుంచి మొత్తం 61 వన్యప్రాణులు తిరుపతికి రానున్నాయి. పరస్పర వన్యప్రాణి మార్పిడి విధానం ద్వారా వీటిని తెప్పించనున్నట్లు ఇక్కడి జూ అధికారులు చెప్పారు. తిరుపతినుంచి గరియల్-2, ఇండియన్ గో-2, జపనీస్ కోయల్ -4, మనోమి డెక్ -4, గే పిలికాన్ -2, వెల్బాట్ ఈబీస్ 2 హైదరాబాద్ లోని నెహ్రూ జూలాజికల్ పార్కుకు పంపిస్తారు. అక్కడినుంచి మగ్గర్ క్రాకోడైల్స్ -4, ఇండియన్ మోస్ డీర్-6, రింగ్ నెక్టర్ల పీసెంట్ -2, గో-డెయిస్ పీసెంట్-2, సిల్వర్ పీసెంట్ -1, రెడ్ జంగిల్ ఫోవల్ -2, జంధ్యాకోసూర్ 2 ఇక్కడికి రానున్నాయి. మద్రాస్ క్రాకోడైల్ బ్యాంకు (ట్రస్టు) నుంచి మొసళ్లు-5, ఉప్పునీటి మొసళ్లు 2, ఎల్లో అనకొండ-9 ఎస్సీ జూపార్కుకు రానున్నాయి. విశాఖలోని ఇందిరాగాంధీ జూవాజికల్ పార్కు నుంచి ఒక తెల్లపుల్లి ఎస్సీ జూపార్కుకు రానుండగా ఇక్కడున్న తెల్లపులిని వారికి పంపిస్తారు. రెండు అడవికుక్కలు, ఒక తోడేలు, రెండు జింకలు, బూడిదరంగు అడవికోళ్లు రెండు విశాఖ జూకు పంపించనున్నారు. దానికి బదులుగా అక్కడి నుంచి ఒక తోడేలు, రెండు అడవికుక్కలు, రెండు అడవిపిల్లులు, రెండు సీల్గై, నాలుగు గ్రీన్ ఇగ్నూనాలను తిరుపతి జూపార్కుకు అందజేయనున్నారు. జామీనగర్కు తెల్లపులి ఒకటి, ఇండియన్ గోర్ రెండు, బ్లాక్ బక్-10, సాబార్-10, బార్నింగ్ డీర్-2, మస్కోడెక్-2, జాగ్గర్ ఒకటి అందజేస్తారు. దీనికి బదులుగా జీబ్రాలు 4, బ్లాక్ పాంథర్ రెండు, జిరాఫీలు రెండు, జాగ్గార్లు రెండు, రెడ్ నెక్టర్లు వాలాబీ నాలుగు తిరుపతి ఎస్సీ జూపార్కుకు అందజేస్తారు.

చంద్రగిరి వద్ద రోడ్డు ప్రమాదం

తిరుపతి, ఫిబ్రవరి 28: చంద్రగిరి మండలం మామండూరు దగ్గర జరిగిన రోడ్డు ప్రమాదం కన్నీళ్లు తెప్పించింది. రెండు కార్లు ఢీకొన్న యాక్సిడెంట్.. అత్యంత ఘోరంగా ఉంది. హైదరాబాద్ నుంచి అరుణాచలం వెళ్లి.. శివయ్య దర్శనం చేసుకుని తిరిగి మళ్లీ హైదరాబాద్ వస్తున్న క్రమంలో ఈ ప్రమాదం జరిగింది. మామండూరు జాతీయ రహదారిపై.. వేగంగా వెళుతున్న ఓ కారు.. ముందు వెళ్తున్న కారును ఢీకొట్టింది. ఆ సమయంలో హైదరాబాద్ కు చెందిన కారు పట్టణం కొడుతూ.. రోడ్డుకు అవతలి వైపున పడింది. కారు పట్టణం కొడుతూ వెళ్తుంటే.. కారులోని ఆరుగురు తీవ్రంగా గాయపడ్డారు. వీరిలో ఇద్దరు చనిపోయారు. వీల్డర్లూ భార్యుభర్తలు. వీరిని అశోక్, చంద్రకళ గుర్తించారు పోలీసులు. మిగతా నలుగురిని సమావంతోని ఆస్పత్రికి తరలించారు. వాళ్లకు గాయాలు తీవ్రంగా ఉన్నాయని డాక్టర్లు స్పష్టం చేశారు. అరుణాచలం నుంచి తిరిగి హైదరాబాద్ వెళుతున్న సమయంలో ఈ యాక్సిడెంట్ అయినట్లు చెబుతున్నారు గాయపడిన బాధితులు. యాక్సిడెంట్ స్పాట్ భయానకంగా ఉంది. పెద్ద కారు పట్టణం కొడుతూ రోడ్డుకు అవతలివైపు పడటం అంటే.. కార్లు ఏ స్పీడ్ లో ఉన్నాయని తెలుస్తుందన్నారు పోలీసులు.

ఇల్లు కోల్పోయిన వారికి 5లక్షల సప్లయ హోం చెల్లించాలి

- ఆధార్ పాల్గొని అధ్యక్షుడు కంటే కేసెం గౌడ్..

నవతరం ప్రతినీధి ఖమ్మం భద్రాద్రి భద్రాద్రి కొత్తగూడెం జిల్లా, అశ్వారావుపేట మున్సిపాలిటీలోని భూదాన్ పేరుతో పేదల ఇళ్లను కాలగొట్టిన ప్రభుత్వం తక్షణమే నిరుపేదలను గుర్తించి 5 లక్షల సప్లయ హోం చెల్లించాలని ఆధార్ పాల్గొని భద్రాద్రి కొత్తగూడెం జిల్లా అధ్యక్షుడు కంటే కేసెం గౌడ్ డిమాండ్ చేశారు. గురువారం ఖమ్మంలోని వెలుగుమట్టలో ఇల్లు కోల్పోయిన బాధితుల కుటుంబాలను ఆయన పరామర్శించారు. ఈ సందర్భంగా వారిలో ధైర్యం చెప్పి ఆధార్ పాల్గొని సూచించారు. ఈ సందర్భంగా కేసెం గౌడ్ మాట్లాడుతూ ప్రభుత్వం పేదల పక్షాన నిలబడకూడా వారి ఇళ్లను నిర్మాణంగా కాలకొట్టడం సరైనది కాదన్నారు. తక్షణమే నిరుపేదలను గుర్తించి ఇందిరమ్మ ఇల్లు కేటాయింపులను డిమాండ్ చేశారు. ఎన్నో ఏళ్లుగా జీవనం సాగిస్తున్న పేదల కుటుంబాలను ప్రభుత్వం అన్ని విధాల ఆదుకోవాలని, లేనిపక్షంలో తమ పాల్గొని ఆధార్ పాల్గొని సూచించారు. ఈ కార్యక్రమంలో పలువురు ఆధార్ పాల్గొని నాయకులు ఆయన వెంట ఉన్నారు.



కులాంతర వివాహమే హత్యకు కారణం

- ముద్దాయిలను అరెస్టు చేసిన పోలీసులు
- కేసు వివరాలను వెల్లడించిన డి.ఎన్.పి విద్య



నవతరం, మండపేట: కులాంతర వివాహమే మండపేట మండలం ద్వారాపూడి లో జరిగిన హత్యకు కారణమని రాజమండ్రి ఈస్ట్ జోన్ డిఎస్పి బి.విద్య తెలిపారు. జాతీయ సంవలనం సృష్టించిన ద్వారాపూడి హత్య కేసు కు సంబంధించిన వివరాలను శనివారం మండపేట రూరల్ పోలీస్ స్టేషన్ లో మీడియా సమావేశంలో ఆమె వెల్లడించారు. రాయవరం డిప్యూటీ ఠానిల్లార్ గా విధులు నిర్వహిస్తున్న సంధ్య, ద్వారాపూడి బట్టల వ్యాపారి పోలివల్లి వీర వెంకట సూర్య ప్రకాశరావు, గత కొంతకాలంగా ప్రేమించుకుని పెళ్లి చేసుకోగా అదే రోజు అమ్మాయి తరపు అన్నదమ్ములు అబ్బాయిని హత్య చేసిన విషయం అందరికీ తెలిసిందే. ఈ హత్యకు కులాంతర ప్రధాన కారణమని ఒక పథకం ప్రకారమే ఇంటికి వెళ్లి బందరాయితో అతి కిరాతకంగా కొట్టి అబ్బాయిని హత్య చేశారని తెలిపారు. హత్య జరిగిన వెంటనే నిందితులను అదుపులోకి తీసుకున్న సీబి దొరబాబు, ఎన్ఐ కిషోర్ ను డిఎస్పి ఆధిపతించారు. కాగా శనివారం ముద్దాయిలు అయినవిల్లి చంద్రబాబ్, అయినవిల్లి గిరిబాబు లను కోర్టుకు తరలిస్తున్నట్లు డిఎస్పి తెలిపారు.

లండన్ అగ్నిప్రమాదంలో నిజామాబాద్ యువకుడు మృతి

నిజామాబాద్, ఫిబ్రవరి 28 లండన్ లోని క్రాయిడాన్ ప్రాంతంలో మూడు రోజుల క్రితం జరిగిన అగ్ని ప్రమాదంలో ఎపి కి చెందిన గొంతి అభిషేక్ ప్రాణాలు కోల్పోగా, తీవ్ర గాయాలపాలై చికిత్స పొందుతున్న నిజామాబాద్ కు చెందిన సాయి శ్రీకర్ ను వైద్యులు బ్రెయిన్ డెడ్ గా నిర్ధారించారు. ఒక రూమ్ లో ఉంటున్న వీరు ఎంబీబీ పూర్తిచేసి పార్ట్ టైమ్ ఉద్యోగం చేస్తున్నట్లు సమాచారం. అయితే, ఈ అగ్నిప్రమాదం నుంచి తప్పించుకున్న మరో విద్యార్థి ఆసుపత్రిలో చికిత్స పొందుతున్నట్లు సమాచారం. లండన్ దుప్పాస్ హిల్స్ టెర్రాస్ లోని రెండు అంతస్తుల నివాసంలో రెండు రోజుల క్రితం గ్యాస్ లీకే మంటలు చెలరేగాయి. గ్రౌండ్ ఫ్లోర్ నుంచి మొదటి అంతస్తుకు మంటలు, దట్టమైన పొగ వ్యాపించడంతో ఈ ప్రమాదం జరిగింది. ఈ దుర్ఘటనలో ఇద్దరు యువకులు ప్రాణాలు కోల్పోయారు. ఈ నేపథ్యంలో సాయి శ్రీకర్ అవయవాలను దానం చేసేందుకు అంగీకరించినట్లు నిజామాబాద్ లోని శ్రీనగర్ కాలనీలో నివాసముంటున్న అతడి తల్లిదండ్రులు వెల్లడించారు.

జ్యూడిషియల్ అకాడమికి నేడు శంకుస్థాపన




అమరావతి, ఫిబ్రవరి 28 రాజధాని అమరావతిలో ఆదివారం జ్యూడిషియల్ అకాడమి నిర్మాణానికి సుప్రీంకోర్టు చీఫ్ జస్టిస్ సూర్యకాంత్ శంకుస్థాపన చేయనున్నారు. తుళ్లూరు మండలం దొండపాడు సమీపంలోని ఈ -4, ఎన్ 16 జంక్షన్ వద్ద 6.5 ఎకరాల్లో రూ.165 కోట్ల వ్యయంతో జూడిషియల్ అకాడమి నిర్మాణం జరగనుంది. ప్రస్తుతం మంగళగిరిలోని అద్దై భవనంలో జ్యూడిషియల్ అకాడమి కొనసాగుతోంది. హైకోర్టు చీఫ్ జస్టిస్ ధీరజ్ సింగ్ ఠాగూర్, సీఎం చంద్రబాబు, గవర్నర్ అబ్దుల్ నజీర్, ఇతరులు హాజరుకానున్నారు. అకాడమి శంకుస్థాపనకు సంబంధించిన ఏర్పాట్లలో ప్రభుత్వం యంత్రాంగం నిమగ్నమైంది.

యాదగిరి శుడి సేవలో త్రిపుర గవర్నర్



యాదగిరిగుట్ట, ఫిబ్రవరి 28 యాదగిరిగుట్ట శ్రీలక్ష్మీనరసింహ స్వామి వారిని త్రిపుర గవర్నర్ నల్ల ఇంద్రాసేనా రెడ్డి దర్శించుకున్నారు. శనివారం ఉదయం కుటుంబసేవేతంగా యాదగిరిగుట్టకు చేరుకున్న ఆయన.. వీవీఐఐ అతిథి గృహం నుంచి ప్రధానాచార్యులతో వెళ్లారు. అలయ ముఖ మండపం వద్ద ఆలయ ప్రధాన అర్చకులు ఆలయ సంప్రదాయ రీతిలో ఘన స్వాగతం పలికారు. అనంతరం గర్భాలయంలోకి తీసుకెళ్లి స్వయంభు స్వామివారికి ప్రత్యేక పూజలు నిర్వహించారు. దర్శనం అనంతరం వారికి ప్రధానాచార్య బృందం వేద ఆశీర్వాచనం చేయగా.. ఏవో భవానీ స్వామి వారి ప్రసాదాన్ని అందజేశారు.

దురంధర్ పార్ట్ 2 విడుదలకు సిద్ధం



బాలీవుడ్ స్టార్ హీరో రణవీర్ సింగ్ ప్రధాన పాత్రలో, స్టార్ దర్శకుడు ఆదిత్య ధర్ దర్శకత్వంలో తెరకెక్కిన భారీ యాక్షన్ థ్రిల్లర్ 'దురంధర్: ది రివెంజ్' విడుదలకు సిద్ధమవుతోంది. అయితే ఈ సినిమా రన్ టైమ్ వివరాలు ప్రస్తుతం సోషల్ మీడియాలో వైరల్ గా మారాయి. ఈ సినిమా నిడివి 220 నిమిషాలుగా ఉన్నట్లు సమాచారం. అంటే ఈ చిత్రం దాదాపు 3 గంటల 40 నిమిషాల సుదీర్ఘ రన్ టైమ్ తో ప్రేక్షకులను అలరించబోతుంది. మొదటి భాగం 3 గంటల 34 నిమిషాలు తో పోలిస్తే ఇది 6 నిమిషాలు ఎక్కువ ఉన్నప్పటికీ, ప్రస్తుత కాలంలో అత్యంత సుదీర్ఘమైన నిడివి కలిగిన చిత్రాల జాబితాలో ఇది ఒకటిగా నిలుస్తోంది. ఈ చిత్ర కథాంశం విషయానికి వస్తే, మొదటి భాగంలో గ్యాంగ్స్టర్ రెహమాన్ డైరెక్షన్ అంతం చేసిన తర్వాత, హాషమ్ అలీ మజారి పాత్రలో రణవీర్ సింగ్ తన తదుపరి లక్ష్యమైన ఐఎస్ఐ పూజాకర్ 'ఇదే సాటి' (మేజర్ ఇక్బాల్)ను ఎలా ఎదుర్కొన్నాడో అనే ఉత్కంఠభరితమైన అంశాలతో ఈ సిక్వెల్ సాగుతుంది. రణవీర్ సింగ్ తో పాటు ఈ చిత్రంలో సజయ్ దత్, ఆర్. మాధవన్, అక్షయ్ ఖన్నా మరియు అర్జున్ రాంపాల్ వంటి దిగ్గజ నటులు కీలక పాత్రల్లో నటిస్తుండగా, సారా అర్జున్ కథానాయికగా నటించింది. ఈ భారీ యాక్షన్ ఎంటర్టైనర్ మార్చి 19న ప్రపంచవ్యాప్తంగా గ్రాండ్ గా విడుదల కానుంది. అదే రోజున కన్నడ స్టార్ యాష్ నటిస్తున్న 'టాక్వి' కూడా విడుదలవుతుండటంతో బాక్సాఫీస్ వద్ద ఈ రెండు భారీ చిత్రాల మధ్య గట్టి పోటీ నెలకొననుంది.

హుషారు పిట్టలు నుంచి మంగళస్నానం పాట విడుదల



అన్న మరియు వాసవి గణపిషన్ జంటగా నటిస్తున్న యూత్ ఫుల్ ఎంటర్టైన్మెంట్ 'హుషారు పిట్టలు'. పద్మ అమృత బీబీసీ స్టూడియోస్ సమర్పణలో రుద్ర క్రాంతి పిక్చర్స్ పతాకంపై వెంకట్ యాదవ్ నిర్మిస్తున్న ఈ చిత్రానికి బిక్కు దర్శకత్వం వహిస్తున్నారు. సంస్థలు విషయం సురేష్ ఫిల్మ్స్ విడుదల చేస్తుండటంతో 'ట్రేడ్ వర్గాల్లో మంచి అంచనాలు నెలకొన్నాయి. ఇటీవల విడుదలైన టీజర్ కు భారీ స్పందన రాగా, తాజాగా ఈ చిత్రం నుంచి 'మంగళస్నానం' అనే హాట్ టాపిక్ ఎమోషనల్ సాంగ్ను మేకర్స్ విడుదల చేశారు. పాట ఒక తండ్రి తన కూతురిని ఎంత అల్లారుముద్దుగా పెంచుకుంటారో, ఆమెపై ఎంతటి ప్రాణాన్ని పెట్టుకుంటారో అద్భుతంగా అభివ్యక్తించింది. తండ్రికూతుళ్ల మధ్య ఉండే విడదీయలేని అనుబంధానికి ఈ గీతం అద్దం పడుతోంది. ఎస్.ఎస్. చిరంజీవ్ పూర్వమైన సాహిత్యం అందించగా, యోగి సురేష్ మరియు విహా తమ గాత్రంతో ప్రాణం పోశారు.

మార్చి 6న మృత్యుంజయ విడుదల



టాలీవుడ్ వెర్బల్ యాక్టర్ శ్రీవిష్ణు, రెబా మోనికా జాన్ జంటగా నటిస్తున్న ఇన్స్పిరేటివ్ థ్రిల్లర్ 'మృత్యుంజయ' థ్రైలర్ తాజాగా విడుదలై ప్రేక్షకుల్లో భారీ అంచనాలను పెంచుతోంది. 'మ్యూస్ ఆఫ్ మాసెస్' జూనియర్ ఎన్టీఆర్ ఈ చిత్ర థ్రైలర్ను డిజిటల్ ఫ్లాట్ ఫామ్ వేదికగా విడుదల చేసి చిత్ర యూనిట్ కు ఆల్ ది బెస్ట్ చెప్పారు. సుకుమార్ శిష్యుడు శ్రీ హుస్సేన్ షా కిరణ్ దర్శకత్వంలో తెరకెక్కిన ఈ చిత్రంలో శ్రీవిష్ణు కైమ్ బ్యూరోలో ఉద్యోగం సంపాదించలేక

పోయినా, తన టాలెంట్ తో ఒక సంక్లిష్టమైన మిస్టరీని ఛేదించే ఇన్స్పిరేటివ్ ఆఫీసర్ గా పవర్ ఫుల్ పాత్రలో కనిపించబోతున్నారు. 'సామజవరగమన' వంటి బ్లాక్ బస్టర్ హిట్ తర్వాత శ్రీవిష్ణు, రెబా మోనికా జాన్ కాంబినేషన్లో వస్తున్న రెండో సినిమా కావడంతో దీనిపై మంచి క్రేజ్ నెలకొంది. కాళ భైరవ సంగీతం, లెజెండరీ ఎడిటర్ శ్రీకర్ ప్రసాద్ పనితీరు ఈ సినిమాకు ప్రధాన ఆకర్షణగా నిలవనున్నాయి. ఇప్పటికే 'విష్ణు విన్యాసం' సినిమాతో మంచి విజయాన్ని అందుకున్న శ్రీవిష్ణు, వారం రోజుల వ్యవధిలోనే మార్చి 6న 'మృత్యుంజయ'తో మరోసారి ప్రేక్షకులను అలరించేందుకు సిద్ధమయ్యారు.

వెంకటప్పనాయుడుగా మోహన్ బాబు

కలెక్షన్ కింగ్ డాక్టర్ మోహన్ బాబు మరోసారి వెండితెరపై తన గంభీరమైన నటనతో అలరించబోతున్నారు. అజయ్ భూపతి దర్శకత్వంలో 'శ్రీనివాస మంగళపురం' అనే క్రేజీ ప్రాజెక్ట్ రూపొందుతున్న సంగతి తెలిసిందే. ఈ సినిమాలో మోహన్ బాబు పోషిస్తున్న 'వెంకటప్పయ్య నాయుడు' పాత్రకు సంబంధించిన ఫస్ట్ లుక్ ఫోటోను చిత్రబృందం నేడు విడుదల చేసింది. ఈ ఫోటోలో మోహన్ బాబు లుక్ ఎంతో పవర్ ఫుల్ గా, రాజసంతో ఉట్టిపడుతోంది. గర్వం, ధైర్యం కలగలిసిన ఒక గంభీరమైన పాత్రలో ఆయన కనిపించబోతున్నారని చిత్ర యూనిట్ పేర్కొంది. 'మహాసముద్రం', 'మంగళవారం' వంటి సినిమాలతో తనకంటూ ఒక ప్రత్యేక శైలిని ఏర్పరచుకున్న దర్శకుడు అజయ్ భూపతి, మోహన్ బాబును ఒక సరికొత్త కోణంలో చూపించబోతున్నట్లు తెలుస్తోంది. ఈ



విష్ణు విన్యాసం మూవీ లీక్

అందుకే త్వరగా విడుదల చేశాం



'విష్ణు విన్యాసం' మూవీ లీక్ అవడం వల్ల చాలా విషయాలు జరిగాయని అందుకే వారం గ్యాప్ తో తన రెండు సినిమాలు విడుదల చేయాల్సి వచ్చిందని శ్రీవిష్ణు తెలిపారు. ఆయన కథానాయకుడిగా యదునాథ్ మారుతీరావు దర్శకత్వంలో రూపొందిన కామెడీ ఎంటర్టైన్మెంట్ ఇది. నయన్ సారిక కథానాయిక. తాజాగా ప్రేక్షకుల ముందుకువచ్చిన ఈ మూవీ చక్కటి వినోదాన్ని పంచుతోంది. ఈ సందర్భంగా నిర్వహించిన విలేజ్ కలల సమావేశంలో శ్రీవిష్ణు మాట్లాడారు. 'సినిమా లీక్ అవడం వల్ల ఘాటింగ్ హడావుడిగా అయిందన్నారు. స్క్రిప్ట్ లో ఏమైనా మార్పులు చేశారా' అని అడగగా, 20 రోజుల పనిని ఏడు రోజుల్లో రాత్రి, పగలూ విరామం లేకుండా చేయాల్సి వచ్చింది. టీమ్ అంతా సహకారం అందించారు. అలా చేస్తేనే ఈ టైమ్ కు రాగలిగాం. పూర్తి ఎ-లానింగ్ లేకుండా ప్రచార కార్యక్రమాలు మొదలుపెట్టాల్సి వచ్చింది. దానివల్లే రెండు సినిమాలు ఒకదాని తర్వాత ఒకటి వచ్చాయి. చెన్నై నుంచి ఈ సినిమాను లీక్ చేశారు. పోలీసులకు ఫిర్యాదు చేశాం. దీనిపై కేసు నడుస్తోంది. మా నిర్మాతని బ్లాక్ మెయిల్ చేశారు. ఆయనను బెదిరిస్తూ వాళ్లు పెట్టిన సందేశాలు, ఛాందీకు మేము చేసిన ఫిర్యాదులు అన్నీ మా దగ్గర ఉన్నాయి. భవిష్యత్ లో ఇలాంటి సమస్యలు రాకుండా ఎలాంటి చర్యలు తీసుకోవాలన్న దానిపై చర్చించాం. ప్రతి రీలేకు నిర్మాతను బ్లాక్ మెయిల్ చేశారు. విడుదల ముందురోజు వరకూ ఇదంతా జరిగింది.



స్పిరిట్ నుంచి వివేక్ ఒబెరాయ్ లుక్ విడుదల

పాన్ ఇండియా స్టార్ ప్రాజెక్ట్, స్టార్ డైరెక్టర్ సందీప్ రెడ్డి పంగా కాంబినేషన్ లో తెరకెక్కుతున్న హై రేంజ్ యాక్షన్ థ్రిల్లర్ 'స్పిరిట్'పై అంచనాలు రోజురోజుకూ పెరుగుతున్నాయి. తాజాగా చిత్రబృందం విడుదల చేసిన విలన్ ఫస్ట్ లుక్ ఫోటో సోషల్ మీడియాలో వైరల్ గా మారింది. బాలీవుడ్ నటుడు వివేక్ ఒబెరాయ్ ఈ చిత్రంలో ప్రతినాయకుడిగా నటిస్తున్న సంగతి తెలిసిందే. 'పన్ బ్యాండ్ హ్యాబిట్ ఇన్ స్పిరిట్ మోడ్' అనే ట్యాగ్ లో విడుదల చేసిన ఫోటోలో వివేక్ ఒబెరాయ్ నోట్లో సిగారెట్ పవర్ ఫుల్ యాక్షన్ లుక్ లో కనిపించారు. ఫోటోలోని బట్టి ఆయన ఓ డాన్ పాత్రలో కనిపించనున్నట్లు అర్థమవుతోంది. అయితే అదే ఫోటోలో వివేక్ పక్కన కనిపించిన యువతి ఎవరు? అనే చర్చ సోషల్ మీడియాలో మొదలైంది. ఆమె పేరు ఐశ్వర్య దేశాయ్. యూనివర్సిటీ ఆఫ్

మేరిల్యాండ్ నుంచి మార్కెటింగ్ లో డిగ్రీ పూర్తి చేసిన ఇండో-అమెరికన్ నటి. బాలీవుడ్ చిత్రం 'గల్లి బామ్'లో నటించిన ఆమె, 'ర్యాట్ ఇన్ ద కిచెన్' అనే షార్ట్ ఫిల్మ్ తో మంచి గుర్తింపు పొందారు. ఆ చిత్రానికి ఉత్తమ సహాయ నటిగా అవార్డు కూడా అందుకున్నారు. ఇప్పుడు 'స్పిరిట్' చిత్రంతో తెలుగు తెరకు పరిచయం అవుతున్నారు. ఫోటోలో వివేక్ తో కలిసి కనిపించడం వల్ల సినిమాలో ఆమెకు కీలక పాత్ర ఉన్నట్లు సినీ వర్గాలు చెబుతున్నాయి. ఒక్క ఫోటోతోనే ఆమెకు మంచి క్రేజ్ వచ్చింది. ఈ చిత్రంలో ప్రభాస్ సరసన త్రిప్తి దీప్తి హీరోయిన్ గా నటిస్తున్నారు. ఇప్పటికే విడుదలైన టీజర్, లుక్ ప్రేక్షకుల్లో గూసెంబ్స్ తెప్పించాయి. విలక్షణ నటుడు ప్రకాష్ రాజ్ కీలక పాత్ర పోషిస్తుండగా, సీనియర్ నటి కాంచన కూడా ప్రధాన పాత్రలో కనిపించనున్నారు.

రణబాలి నుంచి ఎందయ్య సామీ సాంగ్ విడుదల



టాలీవుడ్ కొత్త జంట రౌడీ స్టార్ విజయ్ దేవకొండ, నేషనల్ క్రష్ రష్మిక్ మందనలకి సైబల్ సర్ప్రైజ్ ని ఇచ్చారు రణబాలి మేకర్స్. వీరిద్దరూ జంటగా రాహుల్ సంకృత్యన్ దర్శకత్వంలో తెరకెక్కుతున్న ప్రతిష్టాత్మక చిత్రం 'రణబాలి'. ఈ సినిమాలో విజయ్ 'రణబాలి'గా, రష్మిక్ 'జయమ్మ'గా నటిస్తున్నారు. ఇటీవల వివాహంబంధంలోకి అడుగుపెట్టిన వీరికి చిత్రబృందం సైబల్ సర్ప్రైజ్ ని ఇస్తూ.. చిత్రంలోని రాహుల్ కి మెలోడీ 'ఎందయ్య సామీ' పాటను విడుదల చేశారు. ప్రముఖ సంగీత ద్వయం అజయ్-అతుల్ అందించిన ఈ పాట వినగానే ఆకట్టుకునేలా ఉంది. తెలుగులో 'ఎందయ్య సామీ', తమిళంలో 'ఎందయ్య సామీ', హిందీలో 'ఓ మేరీ సాజన్' అంటూ ఐదు భాషల్లో ఈ పాటను విడుదల చేశారు. పాటలో విజయ్, రష్మిక్ల మధ్య కెమిస్ట్రీ మునుపటి 'గీత గోవిందం' రోజులను గుర్తు చేస్తోందని అభిమానులు సోషల్ మీడియాలో కామెంట్స్ చేస్తున్నారు. మైత్రీ మూవీ మేకర్స్ ఈ చిత్రాన్ని ఎంతో ప్రతిష్టాత్మకంగా నిర్మిస్తుంది. ఈ చిత్రాన్ని సెప్టెంబర్ 11న ప్రపంచవ్యాప్తంగా భారీగా విడుదల చేయనున్నట్లు చిత్రబృందం ప్రకటించింది. హాలీవుడ్ నటుడు అర్నాల్డ్ వోస్టర్ (మమూ ఫేమ్) కూడా ఈ చిత్రంలో ఒక కీలక పాత్రలో నటిస్తుండటం విశేషం